

६. पु. म. न. ग. री दि. १७.११.२५

नांदेडमध्ये थरार... पोलिसांनी गोळीबार करत गुन्हेगाराला पकडले

कुख्यात गुन्हेगार अखेर जेरबंद

पहाटेच पोलीस पथकाचा घराला घेराव

गोळीबारात जखमी झालेल्या रबज्योतसिंगला अटक

घराच्या छतावर बसला होता लपून

गुन्हेगारी टोळ्या बनवू नका; पोलिसांचे आवाहन



नांदेड : शहरातील मध्यवस्तीत असलेल्या भगतसिंह मार्गावर कुख्यात गुंडाला पकडण्यासाठी वजिराबाद पोलीस व स्थानिक गुन्हे शाखा पथकाच्या पोलिसांनी हाती घेतलेल्या मोहिमेत आरोपीने पोलिसावर रोखलेल्या पिस्टलमुळे प्रसंगावधान राखत पोलिसांनी गोळ्या झाडल्या. त्यात जखमी झालेला कुख्यात रबज्योतसिंह उर्फ गब्बा जसविंदरसिंह तिवाना (वय ३० रा.निधानसिंह कॉलनी भगतसिंह मार्ग नांदेड) याला जेरबंद करण्यात आले. पोलिसांचा पहाटेच चालू असलेला थरार पहाताना नागरिकांची मात्र पाचावर छारण बसली होती.

नांदेड शहर आणि परिसरात अपहरण, खंडणी, विनापरवाना अग्निशस्त्र बाळगणे अशा गंभीर गुन्हातील 'पाहिजे' (वॉन्टेड) असलेला कुख्यात आरोपी रबज्योतसिंग उर्फ गब्बा तिवाना हा त्याचे राहते घर निधानसिंह कॉलनी भगतसिंह मार्ग जुना मोठा नांदेड येथे आला असल्याची गोपनीय माहिती स्थानिक गुन्हे शोध पथकातील पोलिसांना मिळाली. या माहितीची खातरजमा करीत पोलिस पथक त्या ठिकाणी गेले. सपोनि विठ्ठल

घोगरे यांनी सपोनि आरसेवार, वजिराबाद पोलिस ठाण्याच्या सपोनि श्रीमती बावणे व सहकाऱ्यांना बोलावून घेत तिवाणाच्या घराची झडती सुरु केली. ही मोहीम रविवारी पहाटे सुरु झाली. पंचासमक्ष पोलिस पथक त्याच्या घराची झडती घेत असताना आरोपी तिवाणा हा घराच्या छतावर असल्याचा संशय आला. त्यामुळे पोलिस पथकाने घराला घेराव घातला. पोलिस अंमलदार गणेश धुमाळ हा तिवाणाच्या घराच्या छतावर आरोपीचा शोध घेत असताना तिवाणाने धुमाळच्या दिशेने जिवे मारण्याच्या उद्देशाने फायर करण्यासाठी कॉक केली असता धुमाळ यांनी स्वसंरक्षणासाठी स्वतःजवळील सरकारी पिस्टलने त्याच्या पायावर गोळी झाडली. बचावासाठी तिवाणा वाकला असता त्याच्या कमरेला गोळी लागली व तो जखमी झाला. लगेच पोलिस पथकाने त्याला पकडले आणि त्याला शासकीय रुग्णालयात उपचारासाठी नेले. सध्या त्याच्यावर तेथे उपचार सुरु आहेत. या कारवाईत प्रशांत आरसेवार, सहा पोलीस निरीक्षक नेमणुक स्थानिक गुन्हे शाखा

नांदेड, विठ्ठल घोगरे, सहा पोलीस निरीक्षक नेमणुक स्थानिक गुन्हे शाखा (खंडणी विरोधी पथक) नांदेड, श्रीमती बावणे, सहा. पोलीस निरीक्षक पोलीस ठाणे वजिराबाद नांदेड, स्था.गु.शा. नांदेड येथील पोका साहेबराव कदम, राजू बोधगिरे, विठ्ठल वैद्य, गोविंद राठोड, चालक अकबर पठाण, राजकुमार डोंगरे, विश्वनाथ पवार व पोलीस स्टेशन वजिराबाद येथील हबीब चाऊस, रमेश सुर्यवंशी, ज्वालासिंग बावरी, विलास कदम यांनी सहभाग घेतला. आरोपीचे नाव रबज्योतसिंह उर्फ गब्बा जसविंदरसिंह तिवाना (वय ३० निधानसिंह कॉलनी भगतसिंह मार्ग जुना मोठा नांदेड) असे आहे. त्याच्याकडून पोलिसांनी पिस्टल खंजर जप्त केले आहे. ही कारवाई पोलिसांनी १५ नोव्हेंबर रोजी रात्री उशिरा केली. या प्रकरणात वजिराबाद पोलिस ठाण्यात गुरनं ३९३/२५ क. ना. १४० (२), ३५२ भा. न्या. संहिता दाखल करण्यात आला आहे. याबाबत सपोनि विठ्ठल घोगरे स्थानिक गुन्हे शाखा (खंडणी विरोधी पथक) नांदेड फिर्दाद दिली आहे.